

امام البنا کا اسلوب تفسیر

فصح اللہ عبدالباقي

امام حسن البنا کو قرآنی شخصیت کے لقب سے نوازا گیا ہے۔ انہوں نے نہ صرف اسلام کی نشانات میں کار تیار کیے بلکہ تفسیر، حدیث، فقہ، سیرت اور بہت سے دیگر موضوعات پر قلم اٹھایا اور ایک قابلِ قد ر علمی ذخیرہ چھوڑا۔

امام حسن البنا شہید اگرچہ پورے قرآن مجید کی تفسیر تو نہ لکھ پائے، لیکن تقریباً ۱۵ ایس تک مختلف جرائد میں قرآنی آیات کی تفسیر و توضیح کرتے رہے۔ یہ تفسیری لوازم میں خصیم کتابوں کی صورت میں مرتب ہو کر شائع ہو چکا ہے۔ ان میں سے ۳۶۶ صفحات پر مشتمل ایک مجموعہ مقاصد القرآن الکریم ان کے بنیٹے احمد سیف الاسلام البنا کا مرتب کردہ ہے، جب کہ باقی دو مجموعے التفسیر اور خواطر من وحی القرآن استاذ جمعہ امین نے مرتب کیے ہیں۔

اس امر کا تذکرہ دل جھی سے خالی نہ ہو گا کہ امام حسن البنا کی یہ خواہش تھی کہ وہ اپنے تحریکی ساتھیوں کی تربیت اور اصلاح معاشرہ کے عمومی مقاصد کو سامنے رکھتے ہوئے قرآن مجید کی ایک عام فہم تفسیر لکھیں۔

اخوانی مجلہ الشہاب کے پہلے شمارے میں انہوں نے اپنی تفسیری کاوشوں کا پہلی مفترضہ بیان کرتے ہوئے لکھا: ”قرآن مجید اسلام کا اولین اور اہم ترین مأخذ ہے۔ اس ناتے سے اس محلے کے صفحات کا تفسیر قرآن اور علوم قرآن سے آراستہ ہونا ایک لازمی امر ہے۔ میں ایک طویل عرصے تک سوچتا رہا کہ تفسیر قرآن کے وسیع میدان میں کس دروازے سے داخل ہوا جائے؟ آخراً کاریہ طے کیا کہ سید رشید رضا مرحوم کی تفسیر المثار کی تکمیل کی جائے۔ چنانچہ ۱۸ امسی ۱۹۳۹ء سے،

جب علامہ رشید رضا کا مجلہ المدار اخوان کے پرد کیا گیا، میں نے سورہ رعد کی تفسیر لکھنے سے اس سمت قلم اٹھایا۔ لیکن اخوان کے زیر انتظام اس وقیع علمی و دینی مجلے کے صرف جھے شمارے شائع ہو پائے تھے کہ حکومت نے اس کی اشاعت پر پابندی لگادی۔ یوں تفسیر کا یہ سلسلہ منقطع ہو گیا۔ اس موقع پر میرے ذہن میں یہ خیال آیا کہ تفسیر المدار کی تجھیں بہت وقت چاہتی ہے، اس لیے اس کی تجھیں ان علماء کرام پر چھوڑ دینی چاہئے جن کے پاس نسبتاً زیادہ وقت ہے اور جو اس کام کی تجھیں کے لیے مناسب قدرت والیت بھی رکھتے ہیں۔ اب میں نے اپنے ذاتی اسلوب میں قرآنی آیات کی تشریع و توضیح کا آغاز کیا ہے۔ میرا عزم ہے کہ سورہ فاتحہ سے شروع کر کے اللہ تعالیٰ کے عطا کردہ فہم کے مطابق، درجہ بدرجہ آخر تک مکمل قرآن مجید کی تفسیر لکھوں۔ ارادہ ہے اس تفسیر میں قرآن کے عمومی مقاصد کو مسلسل پیش نظر رکھا جائے۔ ترتیب آیات کی حکمت، موضوع کی وحدت اور عمومی فوائد ساتھ واضح کیے جائیں۔ اللہ تعالیٰ کی نصرت شامل حال رہی تو اس تفسیری مجموعے کا عنوان مقاصد القرآن الکریم ہو گا۔

ہفت روزہ الاخوان المسلمين کے پہلے شمارے، ۱۵ جون ۱۹۳۳ء سے انہوں نے اس تفسیر کے لکھنے کا باقاعدہ آغاز کیا اور یہ بارگست سلسلہ ۱۱ مارچ ۱۹۳۸ء تک برابر جاری رہا۔ مجلہ الاخوان المسلمين کے علاوہ دیگر مجلات النضال، النذیر اور الشہاب میں بھی یہ تفسیری دروس شائع ہوتے رہے۔

احوال تفسیر

مفسرین قرآن کے ہاں ہمیں مختلف مکاتب فکر ملتے ہیں۔ بعض مفسرین نے صرف احکام القرآن کو بنیاد بنا�ا ہے۔ بعض نے لغوی، صرفی اور نحوی مباحث کو ترجیح دی ہے۔ بعض تفاسیر کلامی انداز کی ہیں اور بعض متصوفانہ رنگ میں لکھی گئی ہیں۔ بعض تفاسیر قرآن کے علمی اعجاز کو واضح کرتی ہیں اور بعض قرآن کی ادبی شان کو اجاگر کرتی ہیں۔ ہر مفسر کا اپنارنگ ہے اور ہر تفسیر کا اپنا دارہ۔ ان سب کے پہلو بہ پہلو ایسے مفسرین بھی نظر آتے ہیں، جنہوں نے قرآن مجید کو ایک زندہ، تحریکی اور انقلابی کتاب کے طور پر دنیا کے سامنے پیش کیا ہے۔ وہ قرآن کو رہنمائے زندگی کے طور پر اس طرح پیش کرتے ہیں کہ اس کی تعلیمات ایک جیتے جاگتے معاشرے کی عملی تصویر پیش کر دیتی ہیں۔

امام حسن البنا بھی انہی مفسرین کی صفت میں کھڑے نظر آتے ہیں۔ خود ان کے اپنے الفاظ میں: میری نظر میں اللہ تعالیٰ کی کتاب کی تفسیر کا مقصد یہ ہے کہ آیات قرآنی کے مطالب کو اس انداز سے واضح کیا جائے کہ قاری کو آیت کا درست مفہوم اور صحیح مراد سمجھ میں آجائے، اور اس کے ساتھ ساتھ وہ اس کا درست طور پر ایسا اثر قبول کرے کہ جس کے نتیجے میں اس کی زندگی بدل جائے۔ مزید یہ کہ اس آیت میں جو احکام بیان ہوئے ہیں، یا اس میں جو عبرت اور نصیحت کے پہلو ہیں، ان سے خوب واقف ہو جائے۔ (ہفت روزہ الاخوان المسلمين، ۱۵ جون ۱۹۳۳ء)

الاخوان المسلمين کے پہلے شمارے میں انہوں نے درج ذیل ۱۰ بنیادی اصولوں کا ذکر کیا جو ان کے مطابق تفسیر کرتے ہوئے ان کے پیش نظر ہیں گے۔ ان کے نزدیک ان اصولوں پر عمل، مختصر وقت اور کم محنت سے تفسیر قرآن کے حقیقی مقصد کے حصول میں معاون ہوگا:

۱۔ مفردات قرآنی (الفاظ و کلمات) کی مختصر لغوی توضیح اور تراکیب (نحوی) کا اجمالی بیان۔
۲۔ مطالب کی وضاحت کے لیے آسان اور سلیمانی زبان کا استعمال، اور معانی و مطالب کے بیان میں توازن و اعتدال۔

۳۔ (قرآن مجید میں مذکور) واقعات اور قصص سے متعلقہ لواز میں کی مناسب چھان بین، یعنی صرف انہی تفصیلات کا ذکر جن کا آیات قرآنی سے کوئی نہ کوئی تعلق ہو اور جس کی تائید میں دلیل اور ثبوت موجود ہو۔

۴۔ قرآن مجید کے معانی کو انسان کی روزمرہ زندگی کے مختلف علمی، اجتماعی اور اخلاقی پہلوؤں سے جوڑنا۔

۵۔ اسبابِ نزول کا ذکر اور آیات کے ساتھ ان کا ارتباط واضح کرنا۔
۶۔ زیر تفسیر آیت سے متعلقہ احادیث کا ذکر جن سے ان کی صحیح مراد اور مفہوم واضح ہوتا ہو۔

۷۔ زیر تفسیر آیت قرآنی سے عبرت اور نصیحت کے پہلو اور فقہی احکام کا استنباط۔
۸۔ اختلافی مسائل میں اعتدال کی راہ اختیار کرنا، تاویلات، بے جا بحث اور کث جھتی سے مکمل احتراز کرنا اور مختلف آراء میں سے کسی ایک رائے کے حق میں بے جا تھبب کا مظاہرہ نہ کرنا۔

۹۔ تفسیر کے اختتام پر بعض لغوی اور اصولی مباحث کا اضافہ کرنا، تاکہ اس میں مزید بحث کے متنی افراد کو تحقیقی مواد مل سکے۔

۱۰۔ بعض مفسرین جن مغالطوں کا ٹھکار ہوئے ہیں، ان سے خبردار کرنا اور مختلف شبہات کا ازالہ کرنا تاکہ مخصوص اغراض رکھنے والے انہیں کسی آیت قرآنی پر اعتراض کا ذریعہ نہ بنا لیں۔
امام حسن البنا ایک بلند پایہ عارف ربانی اور صاحب نظر حمق تھے۔ آپ قرآن کو سمجھنے کے طریقے کی نشان دہی فرماتے ہوئے لکھتے ہیں: ایک دفعہ مجھ سے میرے ایک ساتھی نے دریافت کیا کہ قرآن کریم کی سب سے اچھی اور بہترین تفسیر کون سی ہے، اور قرآن فہمی کا آسان ترین طریقہ کیا ہے؟ مجھے اللہ تعالیٰ نے ان کے اس سوال کا جواب ایک لفظ میں سمجھا دیا اور میں نے کہا: قلبک، یعنی قرآن پاک کی بہترین تفسیر اور قرآن کریم سمجھنے کا بہترین طریقہ آپ کا دل ہے۔

بلاشبہ مومن کا دل ہی اللہ تعالیٰ کی کتاب کی عمدہ ترین تفسیر اور اس کو سمجھنے کا کامیاب ترین ذریعہ ہے۔ اس لیے کہ جب ایک بندہ مومن تدبیر و انہاک اور نہایت عاجزی اور خشوع کے ساتھ اپنے دل کی پرائیوری کو دور کرتے ہوئے انہائی یکسوئی کے ساتھ قرآن پاک کی تلاوت کرتا ہے اور اللہ تعالیٰ سے رشد و ہدایت کی درخواست کرتے ہوئے دست بہ دعا ہوتا ہے، اور ساتھ ہی ساتھ رسول اکرم صلی اللہ علیہ وسلم کی سیرت پاک کو پیش نظر رکھتے ہوئے شانِ نزول کو اس کے ساتھ جوڑ دیتا ہے تو لامحالہ اس وقت وہ قرآن کریم کے حقیقی فہم کو پالیتا ہے۔ اس کے بعد اگر وہ تفسیر کی کسی خاص کتاب کا مطالعہ کرتا ہی ہے تو وہ صرف اور صرف اس لیے ہوتا ہے کہ کسی مشکل لفظ کے معنی یا کسی بہم ترکیب کو سمجھے یا پھر قرآن کے فہم اور اس کے معانی کے ادراک کے لیے اپنی علمی صلاحیت و ثقاہت کو بڑھانے۔ گویا کہ قرآن فہمی کے نکوہ طریقے کو اختیار کرنے کے بعد کتب تفسیر کا مطالعہ فہم قرآن میں مدد و معاون کے طور پر ہوتا ہے۔ اسکی قرآن فہمی پھر اس شخص کے لیے اس نور کی مانند بن جاتی ہے جو کہ ہمیشہ اس کے دل کی دنیا کو منور کیے رکھتا ہے، اور اس کی کرنوں کی بدولت اس کو دنیا اور آخرت دونوں میں روشنی نصیب ہو جاتی ہے۔

حسن البنا اکثر محمد عبدہ کی اس وصیت کا حوالہ دیا کرتے تھے جس میں انہوں نے کہا تھا: "قرآن پاک کی تلاوت مسلسل اور مداومت کے ساتھ کیا کرو۔ اس کے اوامر اور نواہی کو اسی طرح

سمجھنے کی کوشش کرو، اور اس مبارک کتاب سے نصائح اور دروس اسی طریق پر تلاش کرو جس طرح کہ نزول وحی کے ایام میں صحابہ کرام سمجھا کرتے تھے۔ کسی مشکل لفظ کو سمجھنے یا کسی بہم ترکیب کے حل کے علاوہ تفسیر کی متعدد وجوہ کے پیچھے نہ پڑو، بلکہ اس کے بنیادی و حقیقی معنی اور مراد کو خوب اچھی طرح ذہن نشین کرو، جس کی طرف قرآن تمھیں دعوت دیتا ہے اور اسی رائے کی اتبااع کرو جس کا تم سے قرآن مجید مطالبه کرتا ہے۔“

امام البنا نے اپنے اس طرز تفسیر اور اسلوب قرآن فہمی میں دسیوں بار علماء کرام اور مفسرین عظام کی عظمت اور ان کی علمی کاوشوں کا اعتراف کیا ہے۔ ان کے اس اسلوب تفسیر کا خلاصہ یہ ہے کہ انسان تب ہی قرآن میں سے قیمتی جواہرات کو حاصل کر سکے گا جب وہ مختلف تفسیری بحثوں میں الحسن کے بجائے، ان قیل و قال کو چھوڑ کر آزاد اور صاف سترے ذہن کے ساتھ قرآنی علوم و معارف کے بھر زخار میں غوطہ زن ہو جائے۔ اگر ہم اس اسلوب تفسیر اور قرآن فہمی کے وہ ۱۰ اصول مدنظر رکھیں جنہیں امام حسن البنا نے پیش کیا ہے اور پھر ان کے تفسیری دروس کا مطالعہ کریں تو ان کی تفسیری کاوشوں کو ان کا علمی نمونہ پائیں گے۔

آسان اور سلیمانی عبارت کا استعمال، واقعات اور فقوص کے حوالے سے تحقیقی انداز بیان، مفردات قرآن کی لغوی تحقیق، عملی زندگی سے معانی قرآن کا ربط و تعلق، آیات کے متعلق احادیث نبوی کا بیان، آیات کریمہ سے دروس و نصیحت کا اشتبااط، فقہی اور فروعی مسائل میں متوازن اور معتدل منهج، اغلوط اور شبہات پر تنبیہ اور ان کا مدلل جواب، اور تحریر میں وہ ساحرانہ اثر اور مٹھاس جو کہ عقل، جسم اور روح کو بیک وقت اپیل کرتی ہے اور جس کا پایا جانا ایک ولی اللہ اور ایک بلند و بالا روحانی مقام پر فائز شخصیت ہی کی تحریروں میں ممکن ہے۔ امام حسن البنا کا اسلوب تفسیر ان تمام خوبیوں کا مجموعہ ہے۔

ترجمان القرآن

انٹرنیٹ پر دیکھا جا سکتا ہے

www.tarjumanulquran.org